

संपूर्ण आढावा घेऊन मदत करणार कोणीही वंचित राहणार नाही : मुख्यमंत्री

द.रायगड नगरी । रत्नागिरी तौके चक्रीवादळाने जे नुकसान झाले आहे त्याचे पंचनामे पूर्ण होताच त्याचा संपूर्ण आढावा घेऊन नुकसानग्रस्तांना मदत करू. यात कोणीही वंचित राहणार नाही अशी ग्वाही राज्याचे मुख्यमंत्री उध्दव ठाकरे यांनी रत्नागिरी येथे दिली.

जिल्ह्यात झालेल्या चक्रीवादळ नुकसानीचा प्राथमिक आढावा मुख्यमंत्र्यांनी एका बैठकीत येथे घेतला. यावेळी रत्नागिरी जिल्ह्याचे पालकमंत्री अॅड.अनिल परब, मदत व पुनर्वसन मंत्री विजय वडेईवार तसेच उच्च व तंत्रशिक्षण मंत्री व सिंधुदुर्ग जिल्ह्याचे पालकमंत्री उदय सामंत आदिंची प्रमुख उपस्थिती होती. तौके चक्रीवादळाने जिल्ह्यातील ५ तालुक्यात मोठ्या प्रमाणात नुकसान झाले. यात अधिक नुकसान राजापूर व रत्नागिरी तालुक्यात आहे. वादळाचा फटका बसलेल्या सिंधुदुर्ग व रत्नागिरी या दोन्ही जिल्ह्यांचा पहाणी दौरा करण्यासाठी मुख्यमंत्री एक दिवसाच्या दौऱ्यावर आहेत. याची सुरुवात रत्नागिरी येथील बैठकीने झाली.



जिल्ह्यात चक्रीवादळाने आंबा आणि काजू तसेच नारळाच्या बागांचे मोठ्या प्रमाणावर नुकसान झाले आहे. या पार्श्वभूमीवर पंचनामा योग्य पध्दतीने करून नेमकेपणाने आकडेवारी सह प्रस्ताव सादर करा असे निर्देश मुख्यमंत्री महोदयांनी या बैठकीनंतर अधिकाऱ्यांशी बोलताना दिले.

या वेळी जिल्ह्यातील कोव्हीड परिस्थितीचाही आढावा याच बैठकीत घेण्यात आला. रुग्णांना चांगली उपचार सुविधा आपण देत आहोत. सोबतच

रुग्णसंख्या प्रामुख्याने मृत्यूचे प्रमाण कमी होईल या दृष्टिकोणातून सर्वांनी प्रयत्न करावेत असे ते म्हणाले. दुसऱ्या लाटेनंतर तिसरी लाट येईल असे म्हटले जात असले तरी योग्य ती खबरदारी आणि उपाय योजल्याने आपण ती येणारच नाही यासाठी येणाऱ्या काळात प्रयत्न करू असे मुख्यमंत्री म्हणाले. जिल्ह्यात सुरु असणारे लसीकरण आणि त्याबाबत इतर माहिती यावेळी सादर करण्यात आली.

जिल्ह्यात झालेल्या नुकसानीबाबत जिल्हाधिकारी लक्ष्मीनारायण मिश्रा यांनी यावेळी सादरीकरण केले. या चक्रीवादळात जिल्ह्यात २ जणांचा मृत्यू झाला असून ८ व्यक्ती जखमी झाल्या आहेत. मृत पशुधनाची संख्या ११ आहे. जिल्ह्यात १७ घरे पूर्णतः बाधित झाली असून अंशतः बाधित घरांची संख्या ६७६६ आहे. यात सर्वाधिक दाप-लेलीत २२३५ आहेत. रत्नागिरी तालुक्यात १०८४ तर राजपूराला ८९१ घरांचे नुकसान झाले आहे. नुकसान झालेल्या गोठ्यांची जिल्ह्यातील ३७० इतकी आहे. वादळात वाऱ्यामुळे १०४२ झाले पडली. यात सर्वाधिक ७९२ झाडे राजापूर तालुक्यात पडली. रत्नागिरीत ही संख्या २५० इतकी आहे. चक्रीवादळात ५९ दुकाने व टपऱ्यांचे नुकसान झाले. नुकसान झालेल्या शाळांची संख्या ५६ आहे. या सर्व शाळा राजापूर तालुक्यामधील आहेत. चक्रीवादळाने मोठ्या प्रमाणावर फळबागांचे नुकसान झाले. अंदाजे ११०० शेतकऱ्यांचे या साधारण २५०० हेक्टर क्षेत्राचे नुकसान झाले. यातील ३३४० शेतकऱ्यांच्या ८१०.३० हेक्टरवरील

पंचनाम्यांचे काम आजपर्यंत पूर्ण झाले आहे. चक्रीवादळाचा सर्वाधिक फटका विद्युत वितरण कंपनीला बसला. यात १२३९ गावातील विद्युत पुरवठा पूर्णपणे बंद झाला होता. आतापर्यंत ११०९ गावांचा पुरवठा आता पूर्ववत करण्यात आला आहे. बाधित उपकेंद्रांची संख्या ५५ व फिडरची संख्या २०६ आहे. याची दुरुस्ती देखील आता पूर्ण झाली आहे. वीज खांबांचेही मोठ्या प्रमाणावर नुकसान झाले आहे. उच्चदाब वाहिनीचे ४८५ खांबे बाधित झाले असून यापैकी १२५ पूर्ववत करण्यात आले. गावा-गावात पडलेल्या वीज खांबांची संख्या १२३३ इतकी आहे. यातील १३३ खांबांची उभारणी आतापर्यंत पूर्ण झाली आहे. जिल्ह्यातील समुद्रकिनार्यावर आश्रयास आलेल्या बोटीपैकी ३ बोटी पूर्णतः तर ६५ बोटींचे अंशतः नुकसान झाले. ७१ जाळ्यांचेही नुकसान झालेले आहे. अंदाजीत नुकसान ९० लाख रुपयांपर्यंत आहे. या चक्रीवादळात जिल्हा परिषदेच्या ३०१ मालमता बाधित झालेल्या आहे. अंदाजे १कोटी ९८ लाख ८४ हजार पेक्षा जास्त अधिक नुकसान आहे.

संक्षिप्त...

विधान परिषदेच्या १२ सदस्यांचा निर्णय कधी घेणार?, हायकोर्टाची विचारणा

द.रायगड नगरी । मुंबई

राज्याच्या विधान परिषदेच्या राज्यपालनियुक्त १२ सदस्यांच्या नियुक्तीच्या वादावर मुंबई हायकोर्टाने राज्यपाल भगतसिंग कोश्यारी यांच्या सचिवांना विचारणा केली आहे. राज्य मंत्रिमंडळाने शिफारस केलेल्या विधान परिषदेच्या १२ सदस्यांच्या नावांवर निर्णय केव्हा घेणार?, असा सवाल हायकोर्टाने राज्यपालांच्या सचिवांना केला आहे. हायकोर्टाच्या खोखळ भूमिकेने राज्यपाल भगतसिंग कोश्यारी यांना धक्का दिल्याने आता या वादावर लवकरच तोडगा निघण्याची शक्यता असल्याचे सांगितले जात आहे.

गेल्या वर्षी नोव्हेंबर महिन्यात राज्य मंत्रिमंडळाने १२ जणांच्या नावांची शिफारस राज्यपाल भगतसिंग कोश्यारी यांच्याकडे केली होती. पण त्यावर अद्याप कोणताही निर्णय राज्यपालांना घेतलेला नाही. राज्यपालांच्या भूमिकेवरून राज्यात राजकीय पडसाद देखील उमटल्याचं पाहायला मिळालं. राज्यपालनियुक्त सदस्यांच्या नियुक्तीवरून होणाऱ्या दिरंगाईवरून महाविकास आघाडीचे नेते आणि मंत्री यांनीही विधानसभेत टीका केली होती. विधानपरिषदेच्या या रिक्त जागांसाठी नियुक्ती करण्याचा अधिकार घटनेने राज्यपालांना दिला आहे. पण ही नियुक्ती करत असताना मुख्यमंत्र्यांचा सल्ला घेण्यात यावा अशीही घटनेत स्पष्ट केले आहे. मुख्यमंत्री आणि मंत्रिमंडळाच्या सहकाराने राज्यपाल आमदार नियुक्त करण्याची प्रक्रिया करणं अपेक्षित आहे. पण अंतिम निर्णय घेण्याचे सर्वस्वी अधिकार राज्यपालांकडे असतात. राज्याचे मुख्यमंत्री उध्दव ठाकरे यांनीही याआधी राज्यपालनियुक्त विधान परिषदेच्या सदस्यांच्या नियुक्तीच्या दिरंगाईवरून नाराजी व्यक्त केली होती. विधिमंडळ राज्याच्या कारभारासाठी महत्त्वाचं आहे. विधिमंडळाची सदस्यसंख्या पूर्ण असली पाहिजे. आता अधिवेशनात या १२ जागा रिक्त राहतील. राज्यपालांचा हा अधिकार आहे.

प्राईम लोकेशनला गाळा विकणे आहे

पनवेल महानगरपालिका हद्दीत मिरची गल्लीत रोड टच डबल शटर (६५० बिल्टअप) एरीयाचा गाळा विक्री करणे आहे.

संपर्क : ९८२०३५५३४६

शिवभोजन थाळी आता १४ जूनपर्यंत मोफत

द.रायगड नगरी । मुंबई

राज्यात सुरु असलेल्या ब्रेक द चेंन या अभियानांतर्गत मुख्यमंत्री उध्दव ठाकरे यांनी राज्यातील विविध समाजघटकांसाठी मदतीचे जे पॅकेज घोषित केले होते त्यामध्ये राज्यातील गरीब आणि गरजू लोकांना १५ एप्रिलपासून पुढे एक महिन्यासाठी शिवभोजन थाळी अंतर्गत मोफत जेवणाची व्यवस्था उपलब्ध करून दिली होती. ही मुदत आता आणखी एका महिन्यासाठी वाढवण्यात आली असून राज्यातील गरीब जनतेला दिनांक १४ जूनपर्यंत या योजनेतर्गत मोफत जेवणाची सुविधा उपलब्ध होईल.

अन्न व नागरी पुरवठा मंत्री छान भुजबळ यांनी पुढाकार घेऊन सादर केलेल्या याबाबतच्या प्रस्तावास मुख्यमंत्र्यांनी मान्यता दिली असून विभागाने यासंबंधीचा शासन निर्णय दि. १४ मे रोजीच निर्गमित केला आहे. ब्रेक द चेंन अंतर्गत

राज्यात कडक निर्बंध लागू करण्यात आले आहेत या पार्श्वभूमीवर शिवभोजन थाळीच्या राज्याच्या प्रतिदिन संख्येतील दीडपट वाढ करण्यात आली आहे. त्यामुळे गरीब आणि गरजूंना मोठा आधार मिळाला आहे.



राज्यातील कोरोना संसर्गाचा वाढता प्रादुर्भाव नियंत्रणात आणण्यासाठी ब्रेक द चेंन प्रक्रिया संपूर्ण राज्यभर राबविली जात आहे. या काळात राज्यातील गोरगरीब जनतेचे हाल होऊ नयेत याची काळजी शासनाने घेतली आहे. राज्यात दिनांक १५ एप्रिल २०२१ पासून शिवभोजन योजने अंतर्गत निःशुल्क थाळी उपलब्ध करून दिली जात आहे. १५ एप्रिल २०२१ ते २० मे २०२१ पर्यंत ४८ लाख ४४ हजार ७०९ नागरिकांनी मोफत शिवभोजन थाळीचा लाभ घेतला आहे. या अडचणीच्या काळात मोफत शिवभोजन थाळीने राज्यातील गरीब जनतेला मोठा दिलासा दिला आहे.

सिडको महागृहनिर्माण योजना २०१८-१९ मधील अर्जदारांना १ जुलै २०२१ पासून मिळणार घरांचा ताबा

द.रायगड नगरी । नवीमुंबई

सिडको महागृहनिर्माण योजना २०१८-१९ मधील अर्जदारांना १ जुलै २०२१ पासून घरांचा (सदनिकांचा) ताबा टप्प्याटप्प्याने देण्याचा निर्णय सिडको महामंडळाने घेतला आहे. सध्याच्या कोविड-१९ महासाथीच्या काळात सर्वत्र विकासकामांना खीळ बसलेली असताना सिडको महामंडळाने मात्र सर्व प्रकारच्या प्रतिकूलतेवर मात करीत, युद्धपातळीवर घरांचे बांधकाम पूर्ण करून सर्वसामान्यांच्या घरांचे स्वप्न पूर्ण करण्यास आपण कटिबद्ध आहोत, हे दाखवून दिले आहे.

नगर नियोजन व विकास क्षेत्रातील देशातील एक अग्रणी प्राधिकरण असणाऱ्या सिडको महामंडळाने बांधकाम क्षेत्रातही आपले कर्तृत्व सिद्ध केले आहे. आपल्या स्थापनेपासूनच समाजाच्या सर्व आर्थिक स्तरांतील नागरिकांना परवडणाऱ्या दरातील घरे उपलब्ध करून देण्याचे सिडकोचे



ध्येय आहे. सिडकोचे गृहनिर्माणाला सातत्य हे निश्चितच सिडकोच्या सर्वसामावेशक विकासाचे निदर्शक आहे.

महाराष्ट्र शासनाच्या सर्वांसाठी घरे धोरणांतर्गत सिडकोतर्फे महागृहनिर्माण योजना २०१८-१९ अंतर्गत नवी मुंबईतील तळोजा, खारघर,

वेळीच उपचार घेतल्यास म्युकरमायकोसिसचा धोका कमी : ना.आदिती तटकरे

द.रायगड नगरी । अलिबाग

कोविड-१९ च्या आजाराने बरे झालेल्या रुग्णांना म्युकरमायकोसिसचा धोका निर्माण झाला आहे. हा आजार रोगप्रतिकारशक्ती कमी झालेल्या रुग्णांमध्ये आढळतो. मात्र वेळीच योग्य उपचार घेतल्यास म्युकरमायकोसिसचा धोका कमी असल्याचे मत कान, नाक, घसा तज्ज्ञांनी व्यक्त केले आहे, असे प्रतिपादन पालकमंत्री कु.आदिती तटकरे यांनी केले आहे.

प्रामुख्याने हा आजार करोनातून बरे झालेल्या रुग्णांत फैलावत असल्याचे आढळून येत आहे. हा एक बुरशीजन्य आजार असून (फंगल इन्फेक्शन) ते साधारणपणे नाक किंवा श्वसननलिकेतून शरीरात संक्रमित होते. करोनातून बरे झालेल्या रुग्णांना हा आजार दोन ते सहा आठवड्यांपर्यंत



होऊ शकतो. म्हणून करोनातून बरे झालेल्या रुग्णांनी आणखी काही दिवस काळजी घेणे गरजेचे आहे. वेळीच उपचार केल्यास रुग्ण दगावण्याची शक्यता कमी असते, असे तज्ज्ञांचे मत आहे. त्यामुळे करोना रुग्णांनी सकस आहार घ्यावा, कोवळ्या उन्हात थांबावे, व्यायाम, प्राणायाम करावे. पाणी भरपूर प्रमाणात प्यावे आणि सर्दी होईल असे पदाई खाणे

टाळूवेत, मुबलक सूर्यप्रकाश आणि खेळती हवा असलेल्या ठिकाणी रहावे, मधुमेह रुग्णांनी अधिक काळजी घेणे आवश्यक आहे, असे पालकमंत्री कु. आदिती तटकरे यांनी नागरिकांना सूचित केले आहे.

तसेच म्युकरमायकोसिस या आजाराने प्रामुख्याने नाक बंद पडणे, नाक गळणे, लालसर किंवा काळा स्त्राव येणे, गालावर सूज येणे वा बधीरपणा येणे, तीव्र डोकेदुखी, वरच्या जबड्यातील दात हलणे, जबड्यातील दात पडून पु येणे, वरच्या जबड्याच्या टाळूला किंवा वरच्या भागाला छिद्र पडणे, जबड्याची टाळू व नाकातील त्वचेचा रंग काळसर होणे, नाकाच्या भागाला काळसर टिपके पडणे, डोळ्याच्या आजूबाजूला, सायनसच्या आजूबाजूचा भाग सुजणे,/२

मे.अलवेज अॅडव्हरटायझिंगच्या विरोधात गुन्हा दाखल

द.रायगड नगरी । पनवेल

तौके चक्री वादळामध्ये जाहिरातीचे फलक मुळ स्ट्रक्चरसह खाली पडून त्या खाली झोपड्या दबल्याने तसेच एक रिक्शा व मोटार सायकल दबल्याने झालेल्या नुकसानीपोटी पनवेल शहर पोलिसांनी मे.अलवेज अॅडव्हरटायझिंगच्या विरोधात गुन्हा दाखल केला आहे.

१७/५/२०२१ रोजी १७.३० सुमारास जोरदार वाहणाऱ्या वाऱ्यामुळे गांधी हॉस्पिटल समोरील इंदिरा नगर येथे आयटीआय जवळ असलेल्या सदर जाहिरातीच्या कंपनीच्या होल्डींगची देखभाल व दुरुस्ती न करता मानवी जीवित व इतरांची व्यक्तीगत सुरक्षितता धोक्यात येईल असे हयगयीने कृत्य केल्याचे अधिक तपासात निष्पन्न झाले व सदर स्ट्रक्चर मुळासकट नटबोल्ड तुटून बाजूला असलेल्या झोपड्या व वाहनांवर पडून त्यांचे नुकसान केल्याबद्दल पनवेल शहर पोलिसांनी परवेज एन.खान यांच्या विरोधात गुन्हा दाखल केला आहे.

दहशतवाद व हिंसाचार विरोधी दिनानिमित्त आयुक्त सुधाकर देशमुख यांनी दिली शपथ



द.रायगड नगरी । पनवेल

दहशतवाद व हिंसाचार विरोधी दिनानिमित्त आज बैठक सभागृहामध्ये पनवेल महापालिकेचे आयुक्त सुधाकर देशमुख यांनी दहशतवाद व हिंसाचारविरोधी शपथ दिली.

यावेळी उपायुक्त विठ्ठल डाके, सहाय्यक आयुक्त चंद्रशेखर खामकर, सहाय्यक आयुक्त वंदना गुळवे, तसेच मुख्य लेखा परिक्षक मनोजकुमार शेठे तसेच विभाग प्रमुख, कर्मचारी उपस्थित होते.

दि.०१ जून ते ३१ जुलैपर्यंत मासेमारी बंदी

द.रायगड नगरी । अलिबाग

महाराष्ट्र सागरी मासेमारी नियमन अधिनियम, १९८१ अंतर्गत मासेमारी बंदी कालावधी दि.०१ जून ते ३१ जुलै (दोन्ही दिवस धरून ६१ दिवस) करण्याकरीता केंद्र शासनाने आदेश निर्गमित केले आहेत. त्यानुषंगाने, मत्स्यव्यवसाय विभागाच्या आयुक्तालयाच्या आदेशानुसार चालू वर्षी दि.०१ जून ते ३१ जुलै (दोन्ही दिवस धरून ६१ दिवस) असा मासेमारी बंदी कालावधी आदेशित केला आहे. या आदेशामध्ये निर्देशित केल्याप्रमाणे, राज्याच्या सागरी जलधी क्षेत्रात (सागरी) किनाऱ्यापासून १२ सागरी मैलांपर्यंत) यांत्रिक मासेमारी नौकांना पावसाळी मासेमारी/२

राष्ट्रीय ग्राम स्वराज्य अभियान निधीतून २.२५ कोटींचा निधी देण्याबाबत शासनाची मान्यता : पालकमंत्री आदिती तटकरे

द.रायगड नगरी । अलिबाग

रायगड जिल्ह्यातील आरोग्य यंत्रणा अधिक सक्षम करण्यासाठी पालकमंत्री कु. आदिती सुनील तटकरे या विशेष लक्ष देत आहेत. त्यानुषंगाने जिल्ह्यातील विविध प्राथमिक आरोग्य केंद्रांसाठी अद्ययावत नव्या १५ रुग्णवाहिका उपलब्ध करून देण्यासाठी ग्रामविकास विभागाच्या राज्य प्रकल्प राष्ट्रीय ग्राम स्वराज्य अभियान निधीतून २.२५ कोटींचा निधी रायगड जिल्हा परिषदेला मिळणार आहे.

राज्याचे ग्रामविकास मंत्री, ना.श्री.हसन मुश्रीफ यांना याबाबत पालकमंत्री कु.तटकरे यांनी केलेल्या विनंतीनुसार संचालक, राज्य प्रकल्प व्यवस्थापन कक्ष - राष्ट्रीय ग्राम

स्वराज्य अभियान, पुणे यांच्यामार्फत १४ व्या केंद्रीय वित्त आयोगाच्या व्याजाच्या रकमेतून हा निधी उपलब्ध करून देण्यात येणार आहे. करोनाच्या पार्श्वभूमीवर आरोग्य विषयक सुविधांच्या बळकटीकरणासाठी विशेष बाब म्हणून हा निधी रायगड जिल्हा परिषदेस देण्यात आला आहे.

करोनाच्या वाढत्या प्रादुर्भावामुळे जिल्ह्यातील रुग्णांसाठी रुग्णवाहिका अपुऱ्या पडू नयेत व भविष्यातही या रुग्णवाहिकांचा उपयोग सर्व प्राथमिक आरोग्य केंद्रांना द्यावा, या उद्देशाने पालकमंत्री कु.आदिती तटकरे यांनी या बाबीचा शासन स्तरावर नियमित पाठपुरावा केला. यामुळे जिल्ह्याच्या आरोग्य सोयीसुविधांच्या दृष्टीने हे मोठे यश आहे.

समाज माध्यमांचा विळखा

एकदा ग्राहकांचा प्रचंड मोठा वर्ग खिशात आला, की समाज माध्यमांचे वर्तन बदलू लागते. समाज माध्यमांचा वापर सुरु करताना ग्राहकांना सोयी दिसतात. आपण साऱ्या जगाशी कितली सोप्या रीतीने, सहजान्त्या आणि कमी खर्चात जोडलेलो आहोत, याचे एक कृतक सुख त्यांना या माध्यमांच्या प्रेमात पाडते आणि कालांतराने ही माध्यमे आपले खरे नफालक्षी रूप दाखवतात. त्यासाठी, ग्राहकांच्या खासगी आयुष्यांमध्ये जाऊन बसतात. ही घुसखोरी इतकी असते, की ही माध्यमे वापरणाऱ्या ग्राहकांची शब्दशः एकही गोष्ट, कृती, उच्चार किंवा आचार गुप्त राहू शकत नाही. केंद्रीय माहिती आणि तंत्रज्ञान खात्याने आता 'फेसबुक'च्या मालकीच्या 'व्हॉट्सअप'ला नोटीस धाडली असून, सात दिवसांत त्यांच्या नव्या धोरणाबाबत उत्तर मागविले आहे. 'व्हॉट्सअप'च्या या नव्या धोरण्याच्या विरोधात दिल्ली उच्च न्यायालयातही एक खटला चालू आहे. असे असताना आणि सरकार जाब विचारत असतानाही 'व्हॉट्सअप'ने हेका सोडलेला नाही. ज्या ग्राहकांनी 'व्हॉट्सअप'ने पाठविलेली 'प्रायव्हसी पॉलिसी' मान्य केलेली नाही, त्यांच्या एकेक सुविधा कमी करण्यास सुरुवात झाली आहे. हा धोक्याचा इशारा आहे. 'व्हॉट्सअप'ने सरकारच्या आक्षेपांना उत्तर देताना असेही म्हटले आहे, की आमचे ग्राहक जर हे धोरण मान्य करीत आहेत, तर तुमचा आक्षेप का? पण भारतातील कोट्यवधी ग्राहक हे तंत्रसाक्षर नाहीत. आपण काय मान्य करतो आहोत, हे त्यांना समजतही नाही. 'व्हॉट्सअप'च्या नव्या धोरणातली आक्षेपाई बाब ही ग्राहकांच्या संवादातली माहिती फेसबुकला पुरविणे ही आहे. यात ग्राहकांच्या खासगीपणाचा अधिकक्षेप होतो. यावर 'व्हॉट्सअप' म्हणते, की वापरकर्त्यांची खासगी माहिती कायमच सुरक्षित राहिल. फक्त व्यावसायिक माहितीची देवघेव होईल. हा खुलासा फसवा आहे. कोणती माहिती खासगी आणि कोणती माहिती व्यावसायिक यांची सीमारेषा ठरविणार कोण? आणि हा अधिकार जर 'व्हॉट्सअप'कडे राहणार असेल, तर तो ग्राहकांनी का मानवा? अमेरिकेत फेसबुकच्या विरोधात खटला चालू आहे. त्यातील एक मुद्दा अमेरिकेचे माजी अध्यक्ष डोनाल्ड ट्रम्प यांचे फेसबुक खाते बंद करण्याशी संबंधित असला, तरी त्याहून अधिक महत्त्वाचे प्रश्न पुढे आले. यातला एक म्हणजे, फेसबुक किंवा 'व्हॉट्सअप' हे जर माहितीचे आदानप्रदान करणारे माध्यम असतील, तर या माहितीच्या म्हणजे 'कंटेंट'च्या गुणवत्तेची जबाबदारी कोणाची? याचे सोपे उत्तर, ही माहिती त्या माध्यमात टाकणाऱ्याची असे आहे; पण ते पुरेसे नाही. ही माध्यमे गैरहेतूने वापरणाऱ्यांना रोखण्याचा काही मार्ग तुमच्याकडे आहे का, हा प्रश्न जगातील जागरूक न्यायसंस्था आणि सरकारे समाज माध्यमांना वारंवार विचारत आहेत. त्याचे त्यांच्याकडे उत्तर नाही; मात्र जगातील प्रगत देश या उत्तरांची वाट पाहत स्वस्थ बसलेले नाहीत. ऑस्ट्रेलियासहित अनेक देशांनी या माध्यमांवर कडक निर्बंध आणले आहेत. त्यासाठी कायदे बदलले. ते अधिक समावेशक आणि भविष्यवेधी केले. उदा भारतालाही हेच करावे लागेल. नाही तर ही माध्यमे उद्या भारताच्या स्थैर्याला मुद्दाम किंवा आपापतः धोका निर्माण करू शकतात. हा मुद्दा आविष्कार स्वातंत्र्याचा नसून, त्याचा गैरवापर होऊ न देण्याचा आहे. आता एक नवीन अहवाल आला असून, गेल्या वर्षी म्हणजे जुलै ते डिसेंबर, २०२० या सहा महिन्यांमध्ये केंद्र सरकारने आक्षेप घेतलेल्या ८७८ पोस्ट आम्ही अडकवून ठेवल्या, असे फेसबुकने म्हटले आहे. भारतात या सर्व समाज माध्यमांतून रोज अडकवधी संदेशांचे वहन होते. क्षणक्षणी कोट्यवधी नवे संदेश तयार होत असतात आणि ते महाजालात वेगवेगळी माध्यमे वापरून फेकेले जातात. या पार्श्वभूमीवर हा आकडा किती नगण्य आणि क्षुल्लुक आहे, हे कोणाच्याही लक्षात येईल. याच काळात भारत सरकारने आक्षेपाई पोस्ट असल्याच्या किमान ४० हजार तक्रारी केल्या होत्या. त्यातल्या वीस टक्के मार्गी लागल्या. याच काळात अमेरिका सरकारनेही ६० हजारांहून अधिक आक्षेप फेसबुककडे नोंदविले होते. तेही सगळे फेसबुकने मान्य केले नाहीत. हा केवळ सरकारी आक्षेप मान्य करण्याचा मुद्दा नाही. या साऱ्या आक्षेपांची स्वतंत्र, निष्पक्ष दखल घेण्याची यंत्रणा उभी करण्याचे या कंपन्यांनी मान्य केले आहे. याचे कारण, नागरिकही आपले असे आक्षेप नोंदवू शकतात. असे असले, तरी या साऱ्यातून वाटा काढत भारतातल्या सगळ्या ग्राहकांचे एक जाळे विणून त्यांची एक प्रचंड मोठी बाजारपेठ कायम आपल्या निगराणीखाली व वर्कवाखाली ठेवण्याचा 'व्हॉट्सअप', 'फेसबुक' व इतरांचा डाव हाणून पाडायला हवा. तसा निर्धार केंद्र सरकारला दाखवावाच लागेल. अन्यथा हा विषय एक दिवस देशाच्याही सार्वभौमत्वापर्यंत जाऊन भिडल्याशिवाय राहणार नाही.

रायगडात म्युकरमायकोसिस आजाराने दरवाजे ठोठावले, एकाचा मृत्यू

दै.रायगड नगरी । पाली/बेणसे
 कोरोनाच्या जैविक महामारीने संपूर्ण जग कवेत घेतले आहे. कोरोनाचा प्रादुर्भाव रोखण्याचे आव्हान असताना व कोरोनाने आधीच थैमान घातले असताना जिल्ह्यात आता म्युकर मायकोसिस या आजाराने शिरकाव केला आहे. ज्या आजाराची भीती होती त्या आजाराने रायगडात दरवाजे ठोठावल्याने भीती निर्माण झालीय, जिल्ह्यात पनवेल दोन तर खोपोली एक असे तीन रुग्ण आढळले आहेत. यापैकी एका रुग्णाचा म्युकर मायकोसिस आजाराने मृत्यू झाला आहे. अशी माहिती जिल्हाधिकारी निधी चौधरी यांनी दिली आहे. म्युकर मायकोसिस आजारामध्ये स्वतःची काळजी घेणे गरजेचे असून घरागुती तयार केलेल्या मास्क पूर्ण झप झाल्यानंतरच वापरा असे आवाहन जिल्हाधिकारी

ओम गगनगिरी ट्रस्टच्या सौजन्याने जिल्ह्यात प्रथमच मोबाईल मेडिकल ॲम्बुलन्सचा कोविड लसीकरणसाठी यशस्वी वापर



दै.रायगड नगरी । अलिबाग
 खरीप २०२१ हंगामातील विविध कृषी विस्तार कार्यक्रमांचे काम सुरु होत आहे. या पार्श्वभूमीवर जिल्हा अधीक्षक कृषी अधिकारी, रायगड यांच्या शासकीय फळरोपवाटिका, वेसवी, अलिबाग येथे आज (दि.२१ मे) रोजी ओम गगनगिरी ट्रस्ट यांच्या सुसज्ज अद्ययावत मोबाईल मेडिकल ॲम्बुलन्स च्या सहाय्याने कोविड-१९ लसीकरण मोहीम संपन्न झाली. जिल्हाधिकारी निधी चौधरी यांच्या मार्गदर्शनाखाली जिल्ह्यात प्रथमच मोबाईल मेडिकल ॲम्बुलन्सचा वापर कोविड लसीकरणासाठी करण्यात आला. ओम गगनगिरी ट्रस्टचे डॉ. प्रकाश शेंडगे, सहकारी डॉ.प्रशांत शिरसले, विकास शेंडगे, डॉ.स्नेहल सावंत व संगणक प्रणाली ऑपरेटर यांनी आज दिवसभरात एकूण शंभर जणांचे लसीकरण केले. यामध्ये कृषी विभागाचे अधिकारी, कर्मचारी, कृषी सेवा केंद्रचालक, मत्स्य विभागाचे अधिकारी- कर्मचारी, महावितरण, सार्वजनिक बांधकाम विभाग तसेच आरसीएफच्या कर्मचाऱ्यांचा समावेश होता. या मोहिमेचा शुभारंभ जिल्हाधिकारी निधी चौधरी यांच्या शुभहस्ते झाला. त्यानंतर उपजिल्हाधिकारी (रोहयो) रविंद्र मठपती, उपजिल्हाधिकारी (सामान्य प्रशासन) सर्जेराव मस्के-पाटील, जिल्हा पुरवठा अधिकारी मधुकर बोडके या मान्यवरांनीही या लसीकरण केंद्रास भेट दिली, अशी माहिती जिल्हा अधीक्षक कृषी अधिकारी उज्वला बाणखेले यांनी दिली आहे.

पालकमंत्री कु.आदिती तटकरे यांचा रायगड जिल्हा दौरा

दै.रायगड नगरी । अलिबाग
 राज्याच्या उद्योग आणि खनिकर्म, पर्यटन, फलोत्पादन, क्रीडा व युवक कल्याण, राजशिक्षाचार, विधी व न्याय, माहिती व जनसंपर्क, राज्यमंत्री तथा पालकमंत्री ना.कु.आदिती तटकरे यांचा जिल्हा दौरा खालीलप्रमाणे--
 शनिवार, दि.२२ मे २०२१ रोजी सकाळी १०.३० वा. सुतारवाडी ता.रोहा येथून धाटावकडे प्रयाण. सकाळी ११.०० वा. धाटाव येथे आगमन व तालुका क्रीडा संकुल, धाटाव येथे पाहणी व अधिकाऱ्यांसमवेत चर्चा. सकाळी ११.३० वा. धाटाव ता. रोहा येथून सानेगाव ता.रोहाकडे प्रयाण. दुपारी १२.०० वा. सानेगाव येथे आगमन व दि.ना.मोरे हायस्कूल, सानेगाव येथे शाळेची पाहणी.



प्रयाण. दुपारी २.१५ वा.विरजोली येथे आगमन व द.ग.तटकरे हायस्कूल विरजोली येथे पाहणी. दुपारी २.४० वा. विरजोली येथून पडवण ता.तळाकडे प्रयाण. दुपारी २.५० वा. पडवण ता.तळा येथे आगमन व पडवण हायस्कूल येथे पाहणी. दुपारी ३.१५ वा. पडवण ता.तळा येथून तालुका क्रीडा संकुल तळाकडे प्रयाण. दुपारी ३.४५ वा. तळा येथे आगमन व तालुका क्रीडा संकुल तळा येथे पाहणी व अधिकाऱ्यांसमवेत चर्चा. सायं.४.१५ वा. तळा येथून विघवली ता.माणगावकडे प्रयाण. सायं. ४.४५ वा. विघवली ता.माणगाव येथे आगमन व विघवली हायस्कूल येथे पाहणी. सायं. ५.१५ वा. विघवली ता.माणगाव येथून सुतारवाडी, ता.रोहाकडे प्रयाण. सोईनुसार सुतारवाडी येथे आगमन व राखीव.

पृष्ठ क्र. १ वरून...

वेळीच उपचार घेतल्यास म्युकरमायकोसिसचा धोका कमी : ना.आदिती तटकरे

अशी लक्षणे आढळतात. तरी नागरिकांनी अशी लक्षणे आढळल्यास त्वरित डॉक्टरांचा सल्ला घ्यावा किंवा नजीकच्या प्राथमिक आरोग्य केंद्राशी संपर्क साधून उपचार सुरु करावेत, रुग्णांनी विचार सकारात्मक ठेवावा व अफवांवर विश्वास ठेवू नये, असे आवाहन पालकमंत्री कु.तटकरे यांनी जनतेस केले आहे.

२०१८-१९ मधील अर्जदारांना १ जुलै २०२१ पासून मिळणार घरांचा ताबा

आहेत. या काळात सर्वत्र निर्माण झालेल्या आर्थिक संकटाचा सामना सिडकोलाही करावा लागला. परंतु 'इच्छा तेथे मार्ग' या उक्तीनुसार या सर्व अडीअडचणींवर मात करून, पुरेसे मजूर तैनात करून, सिडकोतील अभियंते व अधिकाऱ्यांनी अहोरात्र काम करीत योजनेतील घरांचे बांधकाम पूर्ण करून घेतले. किंबहुना, 'संकटामध्ये संधी शोधणे' हेच सिडकोच्या आजवरच्या यशाचे गमक आहे असे म्हटल्यास वागवे ठरणार नाही. महागृहनिर्माण योजना २०१८-१९ मधील विजेत्या अर्जदारांना देण्यात येणारा घरांचा ताबा हे कोविड-१९ महासाथीच्या काळात सर्वांत लवकर पूर्ण झालेल्या महाप्रकल्पाचे देशातील एकमेव उदाहरण आहे.

सदर महागृहनिर्माण योजनेतील ज्या अर्जदारांनी घरांचे सर्व हफ्ते भरले आहेत त्यांना बाकी असलेले किरकोळ शुल्क भरण्यास १ जून २०२१ पासून १ महिन्याची मुदत देण्यात येईल व १ जुलै २०२१ पासून घरांचा ताबा टप्प्याटप्प्याने देण्यात येणार आहे. हफ्ते थकीत असलेल्या अर्जदारांना यापूर्वीच हफ्ते भरण्याकरिता ३१ जुलै २०२१ पर्यंत मुदतवाढ देण्यात आली आहे.

सिडकोच्या या निर्णयामुळे सध्याच्या प्रतिकूल परिस्थितीतही हजारो कुटुंबांचे हक्काच्या घरांचे स्वप्न साकार होणार आहे. यामुळे हा निर्णय म्हणजे एन ग्रीष्मामध्ये आलेली शीतल हवेची झुळूक, अशीच भावना या अर्जदारांच्या मनामध्ये असणार आहे.

दि.०१ जून ते ३१ जुलैपर्यंत मासेमारी बंदी

बंदी लागू करण्यात आली आहे. परंतु, ही पावसाळी मासेमारी बंदी पारंपारिक पध्दतीने मासेमारी करणाऱ्या बिगर यांत्रिकी नौकांना लागू राहत नाही.

राज्याच्या सागरी जलधी क्षेत्रात (सागरी किनाऱ्यापासून १२ सागरी मैलांपर्यंत) यांत्रिक मासेमारी नौका पावसाळी मासेमारी बंदी कालावधीत मासेमारी करताना आढळल्यास त्या मासेमारी नौकांवर महाराष्ट्र सागरी मासेमारी नियमन अधिनियम, १९८१ कलम १४ अन्वये कठोर कारवाई करण्यात येईल. दि.०१ जून २०२१ पूर्वी मासेमारीस गेलेल्या नौकांना दि. ०१ जून २०२१ नंतर कोणत्याही परिस्थितीत बंद्यात मासे उत्तरविण्यास परवानगी असणार नाही व अशा नौका महाराष्ट्र सागरी मासेमारी नियमन अधिनियम, १९८१ अंतर्गत कारवाईस पात्र राहतील. त्यामुळे सर्व मासेमारी नौका दि. ३१ मे, २०२१ वा तत्पूर्वी बंद्यात पोहोचतील याबाबत संबंधित नौकामालकांनी नोंद घ्यावी.

या आदेशानुसार पावसाळी मासेमारी बंदी कालावधीत कोणतीही यांत्रिक मासेमारी नौका कोणत्याही कारणस्तव समुद्रात जाणार नाही, याची कटाक्षाने दक्षता घ्यावी, तसेच अधिक माहितीसाठी ०२१४१-२२४२२१ या दूरध्वनी क्रमांकावर संपर्क साधावा, असे आवाहन सहाय्यक आयुक्त मत्स्यव्यवसाय सुरेश भारती यांनी केले आहे.

सामाजिक बांधिलकीतून रोहा उपजिल्हा ग्रामीण रुग्णालयास क्लॅरिअंटकडून मल्टीपल पॅरामीटर मॉनिटर उपकरण प्रदान

दै.रायगड नगरी । गोवे-कोलाड
 रोहा उपजिल्हा ग्रामीण रुग्णालयात उपचार घेत असलेल्या रुग्णांच्या दैनंदिन शारीरिक बदलांच्या नोंदी ठेवण्यासाठी कोणतेही अत्याधुनिक यंत्रसामग्री उपलब्ध नसल्यामुळे आधीच मनुष्यबळ कमी असताना रुग्णांचे रक्तदाब, ऑक्सिजन पातळी, हृदयाचे ठोके हे वारंवार तपासणे परिचारिकांच्या साठी त्रासदायक तसेच डोकेदुखी ठरत होते.

खैरकर यांचेसह क्लॅरिअंट वैद्यकीय अधिकारी डॉ.मिनल वागळे,पर्यावरण व सुरक्षा विभागाचे डॉ. शैलेश नकाते, पराग फुकणे, सुनिल दळवी,मुख्य परिचारिका बुधे, शेवडे यांचे उपस्थितीत तीन उपकरणांचे संच रुग्णालयास सुपूर्द

त्यांचे ब्लड प्रेशर, पल्स व ऑक्सिजन पातळी यावर सतत कोटकोरपणे लक्ष द्यावे लागते. यासाठी संबंधित डॉक्टर व परिचारिका यांना त्या रुग्णांच्या संपर्कात यावे लागते. तसेच कायम लक्ष ठेवण्यासाठी आवश्यक ते मनुष्यबळ



अपुरे पडते. रुग्णालयातील डॉक्टर व परिचारिका यांना भेडसावणाऱ्या या समस्यांची दखल क्लॅरिअंट प्रशासनाने घेतली. आपल्या सामाजिक दायित्व निधीतून एक लाख दहा हजार रुपयांचे तीन पॅरामीटर संच आज रुग्णालयास उपलब्ध करून दिले.यामुळे

रुग्णालयाच्या वैद्यकीय अधिकाऱ्या डॉ. अंकिता खैरकर यांनी रुग्णसेवेत आपल्याला भेडसावणारी ही समस्या क्लॅरिअंट व्यवस्थापना समोर व्यक्त केली होती. त्यावर तातडीने निर्णय घेत क्लॅरिअंटचे साईड हेड अभिजीत दोशी व प्रशासन प्रमुख उदयन बडकस यांनी सामाजिक बांधिलकी जपत ही पॅरामीटर मॉनिटर उपकरणे उपलब्ध करून दिली. गुरुवार २० मे रोजी रुग्णालयाच्या अधिकाऱ्या डॉ. अंकिता

व्यक्त केली होती. त्यावर तातडीने निर्णय घेत क्लॅरिअंटचे साईड हेड अभिजीत दोशी व प्रशासन प्रमुख उदयन बडकस यांनी सामाजिक बांधिलकी जपत ही पॅरामीटर मॉनिटर उपकरणे उपलब्ध करून दिली. गुरुवार २० मे रोजी रुग्णालयाच्या अधिकाऱ्या डॉ. अंकिता

रुग्णांच्या शारीरिक बदलांच्या सर्व नोंदी ठेवणे आता परिचारिकांना सोयीस्कर ठरेल व त्या रुग्णांसाठी उपचार घेण्यास फायदेशीर ठरेल. ही प्रणाली उपलब्ध करून दिल्याबद्दल क्लॅरिअंट प्रशासनाचे रुग्णालयातील कर्मचारी व रुग्णांचे नातेवाईकांक कडून याबत कौतुक होत आहे .

दहशतवाद व हिंसाचार विरोधी दिनानिमित्त जिल्हाधिकारी निधी चौधरी यांनी दिली शपथ

दै.रायगड नगरी । अलिबाग
 दहशतवाद व हिंसाचार विरोधी दिनानिमित्त आज जिल्हाधिकारी कार्यालयातील राजस्व सभागृहात जिल्हाधिकारी श्रीमती निधी चौधरी यांनी दहशतवाद व हिंसाचार विरोधी शपथ दिली.



सर्जेराव म्हस्के-पाटील, जिल्हा पुरवठा अधिकारी मधुकर बोडके, सहाय्यक पुरवठा अधिकारी गोविंद वाकडे, तहसिलदार

यावेळी अपर जिल्हाधिकारी अमोल यादव, उपजिल्हाधिकारी (रोहयो) रविंद्र मठपती, उपजिल्हाधिकारी (सा.प्र.)

सर्जेराव म्हस्के-पाटील, जिल्हा पुरवठा अधिकारी मधुकर बोडके, सहाय्यक पुरवठा अधिकारी गोविंद वाकडे, तहसिलदार

(महसूल) विशाल दौंडकर, तहसिलदार (सर्वसाधारण) सतिश कदम उपस्थित होते.

काशिद-सर्वे रस्त्यावरील जुनी झाडे धोकादायक : उपाययोजना करण्याची वाहनचालक व ग्रामस्थांतून मागणी



दै.रायगड नगरी । अलिबाग
 साळाव-मुरुड रस्त्यावर काशिद ते सर्वे दरम्यान रस्त्यावरील जुनी धोकादायक झाडे हटविण्यात यावीत. अशी मागणी वाहनचालक व ग्रामस्थांतून जोर धरीत आहे. या रस्त्यावर काशिद प्रकृती स्टॉप ते

माध्यमिक शाळा दरम्यान रस्त्यावर असलेली जुनी वडाची झाडे पावसाळ्यात वेळप्रसंगी केव्हाही पडण्याची शक्यता लक्षात घेऊन शासनाच्या सार्वजनिक बांधकाम विभागाने तातडीने हटविण्यात यावीत. अशी मागणी वाहनचालक व ग्रामस्थांतून होत आहे.

संक्षिप्त...

शिक्षक मित्रांची कोरोना रुग्णांना केली मदत

दै.रायगड नगरी । उरण

सध्या जगावर खूप मोठे कोरोना नावाचे संकट आले आहे. त्यामध्ये मोठ्या प्रमाणात मनुष्य हानी झाली आहे. आपले जवळचे नातेवाईक, मित्र, ही आपल्या डोळ्यासमोर गेले पण आपण काहीही करू शकत नाही. अशावेळी ह्या रुग्णांना मानसिक धीर देणे गरजेचे असते.यासाठी अनेक सामाजिक संस्था आपली सामाजिक बांधिलकी जपत मदत करताना आपल्याला दिसून येतात.

या अनुषंगाने पंचरत्न अध्यापक विद्यालयात पिरकोनचे सन १९९४ ते ९६ च्या डि एड बॅचचे विद्यार्थी मित्र व सद्या महाराष्ट्रात वेगवेगळ्या ठिकाणी कार्यरत असलेले शिक्षक मित्रांनी एकत्र येऊन समर्पित कोविड सेंटर उरण येथे कोरोना रुग्णांसाठी आवश्यक असणारे साहित्य भेट दिले त्यामध्ये मिक्स झयफूडची ४०० पाकिटे १५० पाकिटे,पिण्याच्या पाण्याच्या ५०० बॉटल इत्यादी साहित्य त्यांना देण्यात आले आहे.

पाली खोपोली राज्य महामार्गावर पेडली येथे फसला मोठा ट्रेलर

दै.रायगड नगरी । पाली/बेणसे

पाली खोपोली राज्य महामार्ग रूंदीकरणचे काम मागील अनेक वर्षांपासून सुरु आहे. अशातच या मार्गावर अपघाताच्या लहान मोठ्या घटना घडतच आहेत. गुरुवारी (ता.२०) सायंकाळी पेडली गावाजवळ मोठा ट्रेलर मोरीमध्ये फसला होता. त्यामुळे येथील वाहतूक ठप्प झाली होती. हा ट्रेलर रात्री उशिरा अथक प्रयत्नांनी काढण्यात आला. त्यानंतर येथील वाहतूक सुरळीत झाली.

पाली खोपोली राज्य महामार्गाच्या रूंदीकरणचे काम सुरु आहे. पेडली जवळ एका मोरीचे काम सुरु होते. आणि या मोरीमध्ये हा मोठा ट्रेलर फसला होता. सुधागड पाली तहसीलदार दिलीप रायण्णावार यांनी सकाळला सांगितले की रात्री हा ट्रेलर काढण्यात आला असून वाहतूक सुरळीत सुरु आहे. एमएसआरडीसी ने केलेल्या गलथान कामामुळे असे झाले असल्याचे वंचीत बहुजन आघाडीचे सुधागड तालुका अध्यक्ष अमित गायकवाड यांनी सांगितले. या मार्गावर अवजड वाहनांना बंदी असतांना देखील अवजड वाहतूक कशी सुरु होती असा सवाल मनसे तालुकाध्यक्ष सुनील साठे यांनी उपस्थित केला.



चेंद्रे ग्रामपंचायत येथे लसीकरण केंद्रासाठी परवानगी ; पाठपुराव्याला यश

दै.रायगड नगरी । अलिबाग

नागरिकांच्या सोयीसाठी प्राधान्य क्रम देऊन चेंद्रे ग्रामपंचायतीच्या सरपंच सौ स्वाती पाटील, उपसरपंच यतीन घरत आणि सर्व सदस्य यांनी या कोविड कालावधीत नागरिकांना कोरोना लस घेणे सोयीचे व्हावे तसेच जास्त लोकसंख्या या ग्रामपंचायत हद्दीत आहे याकरिता चेंद्रे येथे लसीकरण केंद्र मिळावे यासाठी प्रयत्नशील होते. त्याकरिता अलिबाग तहसिल कार्यालय, प्रांत ऑफिस, जिल्हा परिषद मुख्यकार्यकारी अधिकारी व रायगड जिल्हाधिकारी यांचेकडे अर्ज करून सातत्याने पाठपुरावा करत होते. त्यांच्या मेहनतीला आज यश आले

जिल्हाधिकारी निधी चौधरी यांनी चेंद्रे ग्रामपंचायत येथे लसीकरण केंद्रासाठी परवानगी दिली आहे. या लसीकरण केंद्रासाठी ग्रामपंचायतीने आपला हॉल उपलब्ध करून दिला आहे. आपल्याला सुरवातीला ४५ वर्षा वरील नागरिकांसाठी सेंटर मिळाले आहे, चेंद्रे ग्राम पंचायतीने लसीकरण केंद्रावर वर गर्दी गोंधळ होऊ नये म्हणून अद्ययावत तंत्रज्ञानाचा वापर करून रायगड जिल्ह्यात पहिल्यांदाच नोंदणीसाठी स्वतःचा स्वतंत्र डिजिटल ऑनलाईन फॉर्म केला आहे. त्या द्वारे नागरिकांना घरबसल्या पूर्व नोंदणी करता येणार आहे, तसेच अपंग नागरिकांसाठी वाहन व्यवस्थाही चेंद्रे ग्रामपंचायत करणार आहे.

तसेच आपल्याला कडे मोबाईल नसल्यास दुसऱ्याच्या फोनवरूनही रजिस्टर करायची सोय उपलब्ध आहे चेंद्रे ग्रामपंचायत येथील लसीकरण केंद्रामुळे इतर लसीकरण केंद्रावरील ताण कमी व्हायला मदत होणार आहे. व आपल्या नागरिकांना जवळच्या जवळ हे केंद्र उपलब्ध झाल्यामुळे त्यांची होणारी फरफट थांबणार आहे. हे लसीकरण केंद्र चेंद्रे येथे व्हावे, यासाठी माजी रा.जि.प. उपाध्यक्ष आस्वाद पाटील, माजी जि. प. सदस्य संजय पाटील यांनी विशेष प्रयत्न केले. जिल्हा परिषद सदस्या सौ प्रियदर्शनी पाटील व पंचायत समिती उपसभापती सौ मीनल माळी यांचे सहकार्य लाभले आहे.

श्रीवर्धन शहरात माकडांचा, वानरांचा धुमाकूळ ; देशी दारूचा साठा हस्तगत बागायतदारांचे मोठ्या प्रमाणावर नुकसान

दै.रायगड नगरी । श्रीवर्धन

श्रीवर्धन शहर हे नारळ, सुपारीच्या बागा यांनी संपन्न असे शहर आहे. श्रीवर्धन शहरामध्ये नारळ, सुपारी, केळी याच्या मोठ्या बागा आहेत. गेल्यावर्षी निसर्ग चक्रीवादळामुळे या वाड्यांमधील झाडांचे खूप मोठ्या प्रमाणावर नुकसान झाले होते. या आठवड्यात झालेल्या तोळे वादळामुळे झाडांचे पुन्हा एकदा नुकसान झाले आहे. त्यातच दुष्काळात तेरावा महिना असल्याप्रमाणे सध्या शहरामधील वाड्यांमध्ये काळ्या तोंडाची वानरे व माकडे यांनी अक्षरशः धुमाकूळ घातला आहे.

जंगलामध्ये असलेली फळांची झाडे वादळामध्ये नष्ट झाल्यामुळे माकडांना जंगलामध्ये खायला फारसे काही मिळत नाही. त्यामुळे आता माकडांनी आणि वानरांनी आपला मोर्चा शहरातील नारळ सुपारीच्या वाड्यांवरती वळवला आहे. शेकट्याच्या झाडाला आलेली फुले देखील माकडे व वानरे खात असतात त्याचप्रमाणे केळीच्या झाडावर लोंगर दिसले तरी ते सुद्धा फस्त करतात. ज्या केळीच्या झाडांवरती लोंगर ही आढळून येत नाही त्या केळीच्या झाडांचे सर्वात कोवळे पान तोडून त्या ठिकाणाचा रस पितात. नारळाच्या झाडावरती चढून

तयार झालेली शाहळी पाणी पिऊन खाली फेकून देतात. एका वेळेला १२ ते १५ माकडांचा किंवा वानरांचा कळप वाड्यांमध्ये आलेला पाहायला मिळतो. ते वाड्यांमध्ये आल्यानंतर नागरिकांच्या घरांवरती देखील उड्या मारतात. काळ्या तोंडाच्या माकडाचे वजन एका पुरुषाला एवढे नक्कीच असते. त्यामुळे घरांची कौले फुटणे, घरावरील पत्रे फुटणे हे प्रकार नेहमीच घडत असतात. तरी श्रीवर्धन वनविभागाने सदरची माकडे व वानरे पकडण्यासाठी योग्य त्या उपाययोजना कराव्यात अशी मागणी शहरातील नागरिकांमधून होत आहे.

देशी दारूचा साठा हस्तगत

दै.रायगड नगरी । पनवेल

पनवेल शहर पोलिसांच्या पथकाने वरचा ओवळा डोंगराच्या बाजूला सेक्टर १ परिसरात टाकलेल्या छाप्यात देशी दारू संत्रा गोल्ड जीएम असे लिहिलेल्या बाटल्या हस्तगत केल्या आहेत. या परिसरात बेकायदेशीररित्या देशी दारूचा साठा केला जात असून त्याची विक्री केली जात असल्याची माहिती वपोनि अजयकुमार लांडगे यांना मिळताच त्यांच्या मार्गदर्शनाखाली सपोनि कोरडे, पो.ना.नंदकुमार माने आदींच्या पथकाने त्या ठिकाणी छाप टाकून अभिमन्यू प्रसाद (३०) या पानटपरी व्यावसायिकाला ताब्यात घेवून त्याच्याकडून जवळपास १३५२ रुपये किंमतीचा मुद्देमाल हस्तगत केला आहे. व त्याच्या विरोधात महाराष्ट्र दारूबंदी अधिनियम १९४९ चे कलम ६५ (ई) प्रमाणे कारवाई केली आहे.

आ.रवींद्र पाटील यांनी वादळाने सुधागड तालुक्यातील झालेल्या नुकसानीची केली पाहणी

दै.रायगड नगरी । सुधागड/पाली तोळे वादळात सुधागड तालुक्यात मोठे नुकसान झाले आहे. या नुकसानीची पाहणी शुक्रवारी (ता.२१) आमदार रवींद्र पाटील यांनी केली. नुकसानग्रस्तांना लवकर नुकसान भरपाई मिळावी यासाठी प्रयत्न करणार असल्याचे त्यांनी यावेळी सांगितले. पाटील यांनी तालुक्यातील दर्यागाव, पाच्छापूर व नाडसुर आदी गावांतील नुकसानीची पाहणी करून

तेथील लोकांशी संवाद साधला. यावेळी दक्षिण रायगड जिल्हा उपाध्यक्ष राजेश मपारा, भाजपा सुधागड तालुका अध्यक्ष चंद्रकांत घोसाळकर, अतोणे सरपंच रोहन दगडे, सुधागड तालुका सरचिटणीस केतन देसाई, अल्पसंख्यांक तालुकाध्यक्ष अशपाक खानदेशी, सुनील राऊत, मंगेश पालांडे, नंदकुमार कुडपणे, मंडळ अधिकारी व तलाठी यांच्यासह ग्रामसेवक उपस्थित होते.



माथेरानच्या पर्यटन टिकविण्यासाठी वृक्ष संवर्धन काळाची गरज

दै.रायगड नगरी । माथेरान

निसर्गाची देणगी लाभलेले माथेरान येथील हिरव्यागार गर्द झाडी व प्रदूषण विरहित वातावरण या मुळे सर्वत्र प्रसिध्द आहे. देशात सर्वत्र गरमीने हाहाकार माजविला असताना माथेरान मध्ये दिवसाही विना पंख्याचे राहू शकतो. त्यामुळे उन्हाळ्यात पर्यटकांचे पाय आपोआप माथेरानकडे वळतात पण दिवसेंदिवस नष्ट होत चाललेली वनसंपदा हा येथील चिंतेचा विषय असून आतच जर ह्यावर उपाय योजना केली गेली नाही तर माथेरानच्या माथ्यावरील रानच नष्ट होऊन जाईल. माथेरानच्या पायथ्यावरील नष्ट होत चाललेली झाडे व माथेरानमधील पर्यटन स्थळाजवळील जंगले हि हळूहळू लुप्त होत चालली असून पॉईंट माथ्यावरील डॉगरही उघडे पडू लागले आहेत व ह्यास सर्वस्वी प्रशासन जबाबदार असून त्यांनी केलेल्या डोळेझाकीमुळे माथेरानची वनराईला उतरती कळा लागली आहे. माथेरान वनविभाग व माथेरान पालिका प्रशासन हेच ह्यास कारणीभूत ठरत आहेत आज माथेरानचे जंगल नष्ट पावत असल्याची सर्वत्र बोंबाबोंब होत आहे व त्यास येथील अश्वचालक जबाबदार असल्याचे कारण देऊन प्रशासन



मोकळे होत आहे.

माथेरान पर्यटनाचा महत्त्वाचा भाग म्हणजे येथील घोडेस्वारी आहे. अनेक जण फक्त घोडेस्वारीसाठी माथेरानमध्ये येत असतात त्यामुळे ह्या व्यवसायास भरभराट आली अनेक जण ह्या व्यवसायात उतरल्याने येथे घोड्यांची संख्या वाढली ज्यावेळी संख्या वाढत होती. त्यावेळीच पालिका प्रशासनाने त्यावर अंकुश ठेवण्याची गरज होती पण तसे झाले नाही. त्यामुळे अश्व बांधण्यास जागा अगुन्या पडू लादल्याने वनविभागाच्या जागेवर हे घोडे

बांधले जाऊ लागले व तेथील झाडे हि हळूहळू कमी होऊ लागली येथील पर्यटन स्थळांकडे जाण्यासाठी घोडे हेच उत्तम साधन आहेत. पण माथेरानचा शोध लागल्यापासून पालिका प्रशासनाने आतापर्यंत कोणत्याच पर्यटनस्थळी फक्त घोडा पार्किंग सारखी सुविधा उपलब्ध करून दिलेली नाही.

त्यामुळे झाडांना घोडे बांधण्याच्या प्रमाणात वाढ होत असतानाही प्रशासनाने कोणतीही तत्परता दाखविली नाही. त्याचा परिणाम येथील जंगलांवर होऊन येथील प्रेक्षणीय स्थळांवरील

झाडी सुकून जात आहे तरीही प्रशासन निद्रिस्थ अवस्थेत आहे आणि अशीच अवस्था राहिली तर येणाऱ्या पिढीला माथेरानच्या घनदाट जंगलबद्दल फक्त गोष्टीच सांगण्या लागणार आहेत. त्यामुळे अजूनही वेळ गेलेली नाही वाढत्या बेकायदेशीर अश्वचालकांना वेळीच आळा घालून त्यांची संख्या मर्यादित ठेवताना ठिकठिकाणी घोडे थांबे उभारून घोडे बांधण्याची जागा दिल्यास त्याचा निश्चित फायदा येथील वनराई वाचविण्यास होणार आहे. सध्या माथेरान मधील घोड्यांची संख्या सरकारी पटवार निश्चित असली तरी त्याहूनही अधिक घोडे येथे असल्याचे बोलले जाते त्यामुळे पोलीस, वनविभाग व पालिका प्रशासनाने संयुक्त पणे मोहीम आखल्यास आगामी काळात त्याचा फायदा येथील पर्यावरणाला होणार आहे.

माथेरानमध्ये दरवर्षी वन विभागातर्फे वृक्षारोपण केले जाते पण ह्यावर्षी वनविभागातर्फे एक अनोखा उपक्रम राबविला जाणार असून येथील स्थानिकांना फळझाडांचे पालकत्व देऊन ते झाड जगविण्यासाठी मदत केली जाणार आहे ह्या निमित्ताने तरी येथे झाडांचे संगोपन होण्यास मदतच होईल.

शॉर्ट सर्किटमुळे आग लागून नागोठण्यातील दुकानांचे लाखो रुपयांचे नुकसान



दै.रायगड नगरी । नागोठणे

नागोठणे एसटी स्थानका समोरील रायका बंधू यांच्या साईलक्ष्मी स्वीट अँड फरसान मार्ट या दुकानाला गुरुवारी(दि.२०) रात्री एक वाजण्याच्या सुमारास शॉर्ट सर्किट मुळे आग लागली. ही आग एवढी भयानक होती की रायका बंधू स्वीट मार्ट सह ६ दुकाने संपूर्णपणे जळून खाक झाली. तर इतर ३ दुकानांनाही आगीची झळ थोड्याफार प्रमाणात बसली. या आगीत एकत्रितपणे सुमारे ६५ ते ७० लाख रुपयांचे नुकसान झाल्याचा प्राथमिक अंदाज पोलिस व महसूल खात्याकडून वर्तविण्यात आला आहे. तर दुकाने बंद केल्यानंतर रात्रीच्या वेळेस ही आग लागल्याने या आगीत सुदैवाने कोणतीही जीवितहानी झाली नाही.

या आगीत महसूल खात्याकडून करण्यात आलेल्या पंचनाम्यानुसार नुकसानग्रस्त दुकानांमध्ये रायका बंधू यांच्या साईलक्ष्मी स्वीट अँड फरसान मार्ट (नुकसान रु. २७ लाख), ब्युटीफूल नॉवेल्टी गिफ्ट सेंटर (१४ लाख) के. पी. हरिशकुमार याची बँगलोर अय्यंगर बेकरी (रु. १२,५००००), अजय साळुंखे यांचे अजय वॉच हे घड्याळ दुकान (रु. ३,३२,०००), अनिल ठोंबरे यांचे प्रसाद इलेक्ट्रिक हे दुकान (रु. २ लाख), नरेश मोरे यांचे जनता सलून

(रु. ५९,०००) व दिपक पवार यांचे सलून(रु. ७८,०००), अंकुश शिंदे यांचे जय भवानी ट्रेडर्स हे पत्रावळीचे दुकान (रु. २,९५०००), रश्मी राजेंद्र हाडकर यांचे महालक्ष्मी कलेक्शन कटलरी दुकान(रु.३,३०,०००) आदी नऊ दुकानांना या आगीचा फटका बसला.

नागोठण्यातील दुकानांना आग लागल्याची माहिती मिळताच रोहा उपविभागीय पोलीस अधिकारी किरणकुमार सुर्यवंशी, नागोठणे पो. नि. दादासाहेब घुटुकडे, सहा.पो. नि. विजयकुमार देशमुख आदींसह पोलीस कर्मचारी रात्रीच तात्काळ घटनास्थळी पोहचले. त्यानंतर त्यांनी त्वरित नागोठण्याजवळील रिलायन्स, सुप्रिम, जेएसडब्ल्यू कंपनी तसेच रोहा एमआयडीसी यांचे अग्निशामक दलास पाचारण केले. या अग्निशामक दलांनी विशेष प्रयत्न करून आग आटोक्यात आणून विझवली. परंतु तो पर्यंत सर्व दुकाने आगीत जळून खाक झाली होती. याबाबत रायका स्वीट मार्ट चे मालक किसन रायका यांनी नागोठणे पोलीस ठाण्यात फिर्याद दिल्यानंतर या घटनेची नागोठणे पोलीस ठाण्यात अकरमात अग्नी अशी नोंद करण्यात आली आहे. या घटनेचा पुढील तपास पो. नि. दादासाहेब घुटुकडे यांच्या मार्गदर्शनाखाली नागोठणे पोलीस करीत आहेत.

ग्रामपंचायत कोळखे

ता.पनवेल, जि.रायगड

जाहीर निविदा

दि.२१/०५/२०२१

प्रति,

अधिकृत / अनुभवी ठेकेदार,

यांस कळविण्यात येते की, ग्रामपंचायत कोळखे हद्दीतील १४ वा वित्त आयोग योजनेतर्गत खालील विकासकामे करावयाची आहेत. त्याकरिता ग्रामपंचायत हद्दीतील अधिकृत/अनुभवी ठेकेदारांकडून सिलबंद निविदा मागविण्यात येत आहे. सदर कामांच्या कोऱ्या निविदा मिळण्याकरिता अर्जाची तारीख दि.२२/०५/२०२१ ते २८/०५/२०२१ पर्यंत या दिवशी कार्यालयीन वेळेत ग्रामपंचायत कार्यालयात मिळतील.

सदर निविदा दि.२१/०५/२०२१ रोजी दुपारी २ वाजेपर्यंत स्वीकारल्या जातील. सदर निविदा त्याच दिवशी कार्यालयीन वेळेत ३ वाजेपर्यंत उघडण्यात येतील. कामांकरिता लागणारी इंसारा रक्कम ग्रामपंचायत कोळखे यांच्या नावाने डिमांड ड्राफ्टच्या द्वारे / रोखीने स्वीकारण्यात येतील. कोणतीही एक निविदा मंजूर करणे अगर नाकारण्याचा अधिकार ग्रामपंचायतीने राखून ठेवला आहे. इंसारा रक्कम अंतिम देयकातून कापून घेतली जाईल.

अ.क्र.	कामाचे नाव	अंदाजपत्रक रक्कम	इंसारा रक्कम १%	कालावधी
१	कोळखे ग्रामपंचायत कार्यालय दुरुस्ती करणे	१५००००/-	१५००/-	३ महिने

अटी व शर्ती :-

- १) सर्वात कमी दराचे अथवा कोणतेही टेंडर मंजूर अगर नामंजूर करण्याचा अधिकार ग्रामपंचायतीने राखून ठेवला आहे त्याची कारणे दिली जाणार नाहीत.
- २) सदर काम पंचायत समितीकडील बांधकाम विभाग तांत्रिक अधिकारी यांच्या मार्गदर्शनाखाली करणेचे आहे त्याचे मूल्यांकनाप्रमाणे बील अदा करण्यात येईल.
- ३) काम ज्यांच्या नावे मंजूर होईल त्यांनी नियमा प्रमाणे रुपये १०० स्टॅम्प पेपरवर बाँड करून देणे.
- ४) कामाचे एस्टीमेट ऑफिस वेळेत पहावयास मिळेल.
- ५) दिलेल्या मुदतीत काम पूर्ण न झाल्यास बिल अदा करणे अगर न करणे याचा अधिकार ग्रामपंचायतीस राहिल.

सही/-

ग्रामसेवक

ग्रामपंचायत कोळखे

सही/-

सरपंच

ग्रामपंचायत कोळखे

संक्षिप्त...

जिल्हा न्यायालय रायगड येथील नाईक अधिकारी व

कर्मचाऱ्यांच्या कोविड-१९ प्रतिबंधात्मक लसीकरणस प्रारंभ

दै.रायगड नगरी । अलिबाग

जिल्हा विधी सेवा प्राधिकरण रायगड- अलिबागच्या अध्यक्ष तथा प्रमुख जिल्हा व सत्र न्यायाधीश श्रीमती विभा इंगळे यांच्या मार्गदर्शनाखाली अलिबाग मुख्यालयातील न्यायाधीश, कर्मचारी, वकील वर्ग यांच्यासाठी जिल्हा न्यायालय रायगड येथे आज करोना प्रतिबंधक लसीकरण केंद्र कार्यान्वित करण्यात आले.

जिल्हाधिकारी श्रीमती निधी चौधरी तसेच जिल्हा परिषदेचे मुख्य कार्यकारी अधिकारी डॉ. किरण पाटील यांनी जिल्हा न्यायालय रायगड-अलिबाग येथे लसीकरण केंद्र स्थापन करण्यासाठी तात्काळ मान्यता दिली असून आजपासून रायगड जिल्हा न्यायालयातील न्यायिक अधिकारी व कर्मचाऱ्यांच्या कोविड प्रतिबंधात्मक प्रत्यक्ष लसीकरणस सुरुवात झाली.



खारघरमध्ये दीड कोटी

खर्चातून पावसाळीपूर्व कामे

दै.रायगड नगरी । पनवेल

खारघर वसाहतीत पावसाळ्यापूर्वी करावयाच्या कामांना सुरुवात झाली असून या कामासाठी सिडको दीड कोटी रुपये खर्च करणार आहे. सदर कामासाठी एवूण ८१ एजन्सीची नेमणूक करण्यात आली आहे.

खारघर वसाहतीत पावसाळा पूर्वी करावयाची कामे एप्रिल महिन्यात अथवा १५ मे पूर्वी करणे आवश्यक आहे. मात्र, सिडको आपल्या जुन्या परंपरेनुसार दरवर्षी मे अखेरीस पावसाळी कामाला सुरुवात करते. खारघर सेक्टर-२ ते २५ आणि २६ ते ४० असे दोन भाग असून यासाठी दोन कार्यकारी अभियंता अंतर्गत कामे केली जात आहेत. विशेषतः खारघर सेक्टर-१ ते २१ परिसरात गावे आणि वसाहतीचा समावेश आहे. त्यात खारघर सेक्टर-१२मधील बियुडीपी वसाहतीत गटारे आणि रस्ते अरुंद आहेत. त्यामुळे पावसाळी कामे करूनही सेक्टर-१२ मधील गोखले शाळेच्या मागील रस्त्यावर पाणी तुंबते. तर सेक्टर-१० कोपरा गावालागत असलेल्या स्टेट बँक ऑफ इंडियाकडे जाणाऱ्या रस्त्यावर पावसाळ्यात नेहमी पाणी तुंबलेले असते. 'सिडको'कडून मे अखेरीस पावसाळा पूर्वी कामे केली जात असल्यामुळे नागरिकांकडून नाराजी व्यक्त केली जात आहे. दरम्यान, खारघर सेक्टर-१ ते २५ सेक्टर मधील कामासाठी जवळपास एक कोटी तर खारघर सेक्टर- २६ ते ४० या सेक्टर मधील कामांसाठी ६० लाखांहून अधिक रुपये खर्च करून पावसाळी कामे करण्यात येणार आहेत, असे सिडको अधिकाऱ्यांनी सांगितले.

सुकापूर (पालीदेवद) हद्दीत पावसाळापूर्व कामांना सुरुवात



दै.रायगड नगरी । पनवेल

सुकापूर (पाली देवद) ग्रामपंचायत हद्दीत पावसाळापूर्व कामांना सुरुवात करण्यात आली आहे. यावेळी ग्रामपंचायत सरपंच योगिता राजेश पाटील, अशोक पाटील, राजेश पाटील, महेश पाटील, ग्रामसेवक नंदकिशोर भगत यांच्यासह सदस्य आणि ग्रामपंचायत कर्मचारी उपस्थित होते. ग्रामपंचायत पाली देवद हद्दीतील सर्व अंतर्गत गटारे मोठ्या प्रमाणात गाळाने भरल्यामुळे पावसाळ्यापूर्वी या गटारांमधील गाळ साफ करणे आवश्यक

श्रीवर्धन शहरात शाळेसमोर अनधिकृतपणे

टॉवरचे बांधकाम सुरु ; पालक वर्गातून संताप

दै.रायगड नगरी । श्रीवर्धन

सध्या मोबाइल कंपन्यांनी नागरी वस्ती किंवा शाळा अशा कोणत्याही ठिकाणच्या बाबींचा विचार करता टॉवर बांधकामे सुरु करण्याचा धडाका लावला आहे. श्रीवर्धन शहरातील र. ना. राऊत विद्यालयासमोर असलेल्या एका मालकी जागेमध्ये सध्या एका मोबाइल कंपनीने टॉवरचे बांधकाम सुरु केले आहे. ज्या ठिकाणी टॉवरचे बांधकाम सुरु आहे त्या ठिकाणी दाट नागरी वस्ती आहे व श्री भैरवनाथाचे मंदिर आहे. र. ना. राऊत विद्यालयामध्ये इथचा पाचवी पासूनचे लहान विद्यार्थी व विद्यार्थिनी शिक्षण घेण्यासाठी येत असतात.

सध्या जरी कोरोना मुळे शाळा बंद असली तरी आज ना उद्या शाळा चालू होणारच आहे. जर शाळेजवळ टॉवर झाला तर टॉवरच्या रेडिएशनचा परिणाम मुलांच्या आरोग्यावरती व बुद्धीमत्ते होण्याची शक्यता नाकारता येत नाही. सदर टॉवरच्या

बांधकामांसाठी श्रीवर्धन नगरपरिषदेने कोणताही विचार न करता नाहरकत दाखला दिल्याची बाब समोर आली आहे. र. ना. राऊत विद्यालय हे श्रीवर्धन शहरातील दाबक पाखाडी परिसरात आहे. या ठिकाणच्या नागरिकांनी सुद्धा मोबाईल टॉवरला विरोध केला आहे व सदर टॉवर होऊ नये यासाठी श्रीवर्धन नगर परिषदेमध्ये अर्ज देखील केला आहे. शाळेसमोर टॉवरचे बांधकाम सुरु असून देखील शाळा प्रशासनाने या टॉवरला कोणत्याही प्रकारचा विरोध दर्शविलेला नसल्याने पालकामधून संताप व्यक्त केला जात आहे. जर त्या ठिकाणी टॉवर होत असेल तर आम्ही आमच्या पाल्यांना शाळेत पाठवायचे की नाही असा संतापजनक सवाल पालकामधून उपस्थित केला जात आहे. तरी श्रीवर्धन नगर परिषदेने चालू असलेले टॉवरचे काम तातडीने थांबवावे अशी मागणी परिसरातील नागरिकांमधून पालक वर्गा मधून होत आहे.

कशेडी घाटरस्ता आणि पोलादपूरच्या अंडरपास रोडवरील संभाव्य समस्या सोडविण्यासाठी खा.तटकरे यांचा आज दौरा

महामार्ग बांधकाम विभागाचे सर्व संबधित अभियंते उपस्थित राहणार

दै.रायगड नगरी । पोलादपूर

मुंबई गोवा राष्ट्रीय महामार्ग क्रमांक ६६ वरील आगामी पावसाळ्यातील संभाव्य धोकेदायक परिस्थिती आणि समस्या सोडविण्याकरीता रायगड-रत्नागिरी लोकसभा मतदार संघाचे खासदार सुनील तटकरे हे राष्ट्रीय महामार्ग बांधकाम विभागाचे सर्व संबधित अभियंते यांच्यासोबत शनिवार, दि. २२ मे २०२१ रोजी सकाळी साडेअकरा वाजता पोलादपूर तालुक्यातील कशेडी घाटाच्या दौऱ्यावर येत असल्याची अधिकृत माहिती खा.तटकरे यांच्या संपर्क कार्यालयामार्फत उपलब्ध झाली आहे. २०१३ पासून तत्कालीन पालकमंत्री असलेले विद्यमान खासदार सुनील तटकरे यांनी आतापर्यंतचा आजचा पाचवा दौरा असून खासदार झाल्यानंतर तीनवेळा कशेडी घाटातील समस्यांबाबत केलेल्या पाठपुराव्यामुळे कशेडी घाटातील धामणदिवापासून काही अंतरावर खचणाऱ्या रस्त्याचा धोका पुर्णतः नियंत्रणात आला आहे.

पोलादपूर तालुक्यातील मुंबई गोवा राष्ट्रीय महामार्गाचे स्वरूप बॉक्सकर्टींग करून अंडरपास रोड असे असल्याने या महामार्गामुळे पोलादपूर शहराचे पूर्व व पश्चिम असे दोन भाग पडले आ-

हेत. शहराचे ग्रामदैवत श्रीकाळभैरवनाथ जोगेश्वरी देवस्थानच्या कमानीपासून काटेतळी फाट्यापर्यंत हा अंडरपास रोड होत असून यापैकी पोलादपूर पंचायत समितीपासून श्री साईनाथमंदिरापर्यंतचा महामार्ग पूर्णपणे भूमिगत असणार आहे. यामुळे पोलादपूर शहरातील तांबडभुवन, गोकुळनगर, सैनिकनगर, घाटेआवाड, जाखमातानगर तसेच प्रभातनगर पश्चिम या लोकवस्तीला पूर्व भागातील बाजारपेठ, बँका तसेच सर्व सरकारी कार्यालयांकडे जाताना फार मोठा वळसा घालून जावे लागणार आहे. या अंडरपास रोडसाठी खणलेल्या खंदकात आगामी पावसाळ्यामध्ये मोठ्या प्रमाणात लालमातीचे ढिगारे कोसळून भविष्यात महामार्गावरील वाहतूकीही ठप्प होण्याची शक्यता आहे.

ज्याप्रमाणे सर्व्हिस रोडवर विद्यामंदिर जवळील लालमातीची टेकडी कोसळू नये, यासाठी कॉंक्रीटची संरक्षक भिंत उभारण्यात येत आहे. त्याचस्वरूपाची कॉंक्रीटची भिंत अंडरपासच्या भूमिगत खंदकातील रस्त्याच्या

दूतफांदेखील बांधण्याची आवश्यकता आहे. पोलादपूर तालुक्यातील कशेडी घाटामध्ये सडवली फाटा, चोळईपासून धामणदिवा ते भोगावपासून कातळीतील बोगद्यापर्यंतच्या रस्त्यालागत डोंगराचे उभे कर्टींग केले असल्याने या डोंगरातून गेल्या दोन वर्षांप्रमाणे लालमातीचे ढिगारे कोसळण्याची शक्यता दिसून येत आहे. याठिकाणीदेखील कॉंक्रीटची संरक्षक भिंत उभारण्याची कायमस्वरूपी उपाययोजना करण्याची गरज आहे.



माजी खासदार अनंत गीते यांच्या प्रयत्नांतून झालेला भोगाव-कातळी रस्ता कशेडी घाटाला पर्यायी मुंबई गोवा राष्ट्रीय महामार्गाच्या बोगद्याच्या कामादरम्यान रिलायन्स इन्फ्रास्ट्रक्चर या भुयारी मार्गाच्या ठेकेदार कंपनीच्या वाहनांच्या वर्दळीमुळे सध्या गायब झाला आहे. एप्रिल २०२१ पर्यंत पूर्ण होण्याची अपेक्षा असलेला येत्या काही दिवसांतच भुयारी मार्ग पूर्णत्वास जाणार असून त्यानंतर तातडीने भुयारांतर्गत पिचिंग व तीन पदरी रस्ता तसेच

दोन्ही रस्त्यांना जोडणाऱ्या भुयाराचे काम सुरु होणार आहे. यामुळे सध्याच्या मुंबई गोवा राष्ट्रीय महामार्गापासून भुयारी मार्गापर्यंत जाणाऱ्या अंप्रोच रोडची सुसज्जता अल्पावधीत केली जाण्याची गरज आहे. कशेडी घाटात दरवर्षीप्रमाणे लालमातीचे ढिगारे व दरडी कोसळण्याच्या घटनांकडे गांभिर्याने लक्ष न देताच आगामी पावसाळ्यातही दरडी कोसळल्यानंतर ढिगारे हटविण्याचा प्रयत्न करण्याचे ठरविल्यास अनिश्चित काळासाठी कशेडी घाट रस्ता बंद ठेऊन मुंबई गोवा राष्ट्रीय महामार्गावरील वाहतूक पर्यायी मार्गावरून वळविण्याची आवश्यकता निर्माण होईल. मात्र, महाड विन्हेरे तुळशीखिंड रस्ता तसेच आंबेत म्हाप्रळ रस्ता हे दोन्ही पर्याय सध्या वाहतूकीसाठी बंद असताना पोलादपूर शहर व कशेडी घाटातील मुंबई गोवा राष्ट्रीय महामार्गावर लालमातीचे ढिगारे कोसळल्यास कोकणाशी संपर्कच तुटणार असल्याच्या गंभीर परिस्थितीचे अवलोकन करून संभाव्य धोकेदायक परिस्थिती व समस्यांचे निवारण करण्याकामी रायगड जिल्ह्यासह उत्तर रत्नागिरी जिल्ह्याचा समावेश असलेल्या रायगड लोकसभा मतदार संघाचे खासदार सुनील तटकरे यांचा आजचा दौरा महत्वपूर्ण ठरणार आहे.

तौत्ते चक्रिवादळामुळे नांदगाव मंडळ सजातील ४५५ घरांचे अंशतः नुकसान

दै.रायगड नगरी । कोर्लेई

नुकत्याच झालेल्या तौत्ते चक्रिवादळामुळे मुरुड तालुक्यातील नांदगाव मंडळ सजातील ४५५ घरांची कौले, पत्रे उडून फुटल्याने अंशतः नुकसान झाले असल्याची माहिती मंडळ अधिकारी किरण जुईकर यांनी दिली असून तलाठी, कृषि सहाय्यक व ग्रामसेवक यांच्या मार्फत पंचनामे करण्याचे काम सुरु असल्याचे सांगितले.

कोकण समुद्र किनारपट्टीवर आलेल्या चक्रिवादळाचा फटका राज्यासह रायगड जिल्ह्याला बसला.मुरुड तसेच तालुक्यातील नांदगाव मंडळ सजातील काशिद, नांदगाव, मजगांव, उसरोली, विहूर,वेळारस्ते ग्रामपंचायत हद्दीतील आतापर्यंत कच्ची घरे १५ व ४४० पक्क्या घरांची कौले व पत्रे उडून फुटल्याने सुमारे ३५ लाखांचे नुकसान झाले असल्याचे समोर आले आहे.

दुर्गम ग्रामीण भागातील पोकळी येथील रुक्मिणी राणे या गरिब महिलेच्या घराचे छप्पर उडून तर सामाजिक सभागृहाचे पत्रे उडून फुटल्याने नुकसान झाले.

तौत्ते चक्रिवादळाच्या पार्श्वभूमीवर जिल्हाधिकारी निधी चौधरी व मुरुड तह-सीलदार गमन गावित यांच्या आदेशानुसार

मंडळ अधिकारी किरण जुईकर, तलाठी अरविंद देशमुख (नांदगाव), वरदा मयेकर (विहूर), राजेंद्र पाटील (काशिद), संगीता भाटकर (उसरोली) तसेच ग्रामपंचायत सरपंच, उपसरपंच, सदस्य व ग्रामसेवक यांनी संभाव्य चक्रिवादळामुळे कमीतकमी नुकसान होऊन जिवित व वित-हानी व्हावी. यासाठी उपाययोजना गावात दवंडी देऊन जनजागृती करण्यात आली होती. समुद्रकिना-यावरील धोकादायक असलेल्या घरातील व्यक्तींना नातेवाईक व गावातील घरातील सुरक्षित स्थळी हलविण्यात आले होते तर



नांदगाव, काशिद व विहूर समुद्र किनारी मासेमारी करणाऱ्या आदिवासी बांधवांना गावात स्थलांतर केल्याने जिवितहानी टळून कमीतकमी नुकसान होण्यास मदत झाली. असे किरण जुईकर यांनी सांगितले.

उरणमधील दादर नाल्याची सफाई ३० मे अखेर पर्यंत पूर्ण होणार

रायगड नगरीच्या वृत्ताची घेतली उरण नगर परिषदेने दखल



दै.रायगड नगरी । उरण

उरण शहरातील पावसाळ्यातील पाण्याचा कोळीवाडा खाडीत निचरा करणाऱ्या दादर नाल्याची सफाई ३० मे २०२१ पर्यंत पूर्ण होणार असल्याची माहिती उरण नगर परिषदेच्या नाले सफाईच्या कामाचा ठेका घेतलेल्या ठेकेदार निलेश पाटील यांनी दिली आहे.

उरण शहरातील नगर परिषद हद्दीतील उन्हाळ्यात नागरिकांच्या संपुर्ण घरातील सांडपाणी व पावसाळ्यात पावसाच्या पाण्याचा निचरा कोळीवाडा खाडीत होत असते. या

नाल्याची सफाई प्रति वर्षी एप्रिल महिन्याच्या शेवटच्या आठवड्यात होत असते. परंतु या वर्षी नाले सफाई वेळेवर सुरु न झाल्याने या वर्षी नाले सफाई केव्हा होणार असा सवाल नागरिकांकडून उपस्थित केला जात होता. या मधळ्याखाली रायगड नगरीमध्ये ९ मे २०२१ रोजी बातमी प्रसिद्ध झाली होती. या बातमीची दखल उरण नगर परिषदेने घेऊन उरण नगर परिषदेने कामाचा ठेका देऊन ही नाले सफाई सुरु केली आहे. नाले सफाई सुरु झाल्याने या परिसरातील नागरिक रायगड नगरीला धन्यवाद वाद देत आहेत.

औद्योगिक प्रशिक्षण संस्थेतून ऑक्सिजनसह इतर वस्तूंची चोरी

दै.रायगड नगरी । पनवेल

पनवेल शहरात असलेल्या औद्योगिक प्रशिक्षण संस्था (आयटीआय) हे बंद असल्याचे पाहून अज्ञात चोरट्यांनी केलेल्या धरफोडीत ऑक्सिजन रेयुलेटरसह इतर वस्तूंची चोरी झाल्याची घटना घडली आहे.

सदर औद्योगिक प्रशिक्षण संस्था ही गेल्या एक महिन्यापासून बंद होती. येथील शिक्षक

संतोष जामोदकर यांनी ही संस्था उघडून ते वर्कशॉपमध्ये गेले असता तेथे त्यांना रेयुलेटर ऑक्सिजन, रेयुलेटर असिटीलीन, गॅस वेल्डींग ब्लो पाईप, हाफ राऊंड फाईल, वेल्डींग केबल ४० मीटर असा मिळून १७५०० रुपये किंमतीचा ऐवज चोरून नेल्याची घटना घडली असल्याने याबाबतची तक्रार त्यांनी पनवेल शहर पोलीस ठाण्यात दिली आहे.

माथेरान गिरीस्थान नगरपरिषद

माथेरान, ता.कर्जत, जि.रायगड-४१०१०२

निविदा सूचना सन २०२१-२२

जावक क्रमांक : मागिनप/७९४/२०२१-२२

दिनांक : २१/०५/२०२१

माथेरान गिरीस्थान नगरपरिषद खालील कामाकरिता शासकीय किंवा नोंदणीकृत अ-शासकीय पुरवठा धारकाकडून किंवा निविदाधारकाकडून सिलबंद निविदा मागविण्यात येत आहे.

अ.क्र.	कामाचे नाव	कामाचा कालावधी
१	माथेरान गिरीस्थान नगरपरिषदेच्या आस्थापनावरील वर्ग-४ कर्मचाऱ्यांना सँडल, चप्पल, छत्री, रेनकोट, इ. पुरवठा करणे	कार्यदिश मिळाल्यापासून १ महिने

अटी-शर्ती

१) निविदा पत्रक विक्रीची किंमत रकम रुपये ५००/- ना परतवा वसुली विभागात रोखीने भरून सुट्टीचे दिवस वगळता दिनांक २४/०५/२०२१ ते २/०६/२०२१ रोजी कार्यालयीन वेळेत संबंधित विभागात उपलब्ध होतील अशी पावती दाखविल्याशिवाय निविदा फॉर्म दिले जाणार नाहीत.

२) निविदे संबंधीची अनामत रकम रुपये ३०००/-डी.डी.द्वारे स्वीकारण्यात येईल. निविदेसोबत अनामत रकम भरल्याचा डी.डी.जोडणे आवश्यक आहे.

३) सिलबंद निविदा स्वीकारण्याचा दिनांक ३/०६/२०२१ रोजी ४.०० वाजेपर्यंत असून शक्य झाल्यास सिलबंद निविदा सायंकाळी ४.३० वाजता नगरपरिषदेच्या सोयीनुसार मुख्याधिकारी यांच्या दालनात हजर असलेले निविदा धारक किंवा प्रतिनिधी यांचे समक्ष उघडण्यात येतील.

४) प्रत्येक कामाचा निविदेचा लिफाफा क्र.१ व लिफाफा क्र.२ असे राहतील. तांत्रिक बोलीचा लिफाफा क्र.१ मध्ये निविदा फॉर्म मध्ये नमूद असलेले सर्व कागदपत्रे असणे आवश्यक आहे. तसेच लिफाफा क्र.२ मध्ये पूर्ण भरलेली वित्तीय निविदा असेल.

५) लिफाफा क्र.१ उघडून छाननीअंती त्यातील कागदपत्रे योग्य असल्यास वित्तीय बोलीचा लिफाफा क्र.२ उघडण्यात येईल. कागदपत्र सिलबंद करण्याचे आहेत.

६) निविदपत्रके पोस्टाने पाठविल्यास स्वीकारली जाणार नाहीत. मंजूर पुरवठा धारकास आवश्यक त्या स्टॅम्प पेपरवर नगरपरिषदेच्या अटी-शर्ती नुसार करारनामा करून द्यावा लागेल.

७) प्राप्त निविदा पैकी कोणतीही १ निविदा स्वीकारण्याची अथवा नाकारण्याचा अधिकार नगरपरिषदेने राखून ठेवलेला आहे. त्याची कारणे दिली जाणार नाहीत.

सही/-

(डॉ.प्रशांत जाधव)

मुख्याधिकारी

माथेरान गिरीस्थान नगरपरिषद

सही/-

(श्री.आकाश क.चौधरी)

उपनगराध्यक्ष

माथेरान गिरीस्थान नगरपरिषद

सही/-

(सौ.प्रणेता प्रसाद सावंत)

नगराध्यक्षा

माथेरान गिरीस्थान नगरपरिषद



दै.रायगड नगरी । नवीमुंबई

दहशतवाद व हिंसाचार विरोधी दिनानिमित्ताने उप आयुक्त(सामान्य प्रशासन) मनोज रानडे यांनी आज कोकण भवनातील पदाधिकारी, अधिकारी व कर्मचाऱ्यांना दहशतवाद व हिंसाचार विरोधी शपथ दिली. कोकण भवनातील पहिल्या मजल्यावरील समिती सभागृहामध्ये कोरोना प्रतिबंधक सर्व नियमांचे पालन करून हा कार्यक्रम संपन्न झाला.

तत्कालीन पंतप्रधान राजीव गांधी यांच्यावरील दहशतवादी हल्ल्याचा विरोध म्हणून दहशतवाद व हिंसाचार विरोधी दिवस पाळण्यात येतो. या दहशतवाद व

हिंसाचार विरोधी दिनानिमित्त प्रशासनातील अधिकारी व कर्मचाऱ्यांना प्रतिज्ञा दिली जाते.

आम्ही भारताचे नागरिक, आपल्या देशाच्या अहिंसा व सहिष्णूतेच्या परंपरेविषयी दृढ निष्ठा बाळगून सर्व प्रकारच्या दहशतवादाचा व हिंसाचाराचा सामना करू, अशी शपथ घेण्यात आली. यावेळी उप आयुक्त (पुरवठा) श्री.विवेक गायकवाड, उप आयुक्त (विकास) श्री.गिरीश भालेदार, उप जिल्हाधिकारी भूसंपादन, श्रीम. निशाताई कांबळे, यांच्यासह तहसिलदार, नायब तह-सीलदार, अधिकारी- कर्मचारी उपस्थित होते.